



IL-KUMMISSJONI
EWROPEA

Brussell, 24.3.2014
SWD(2014) 66 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU TAL-VALUTAZZJONI TAL-IMPATT

Li jakkumpanja d-dokument

Proposta ghal

REGOLAMENT TAL-PARLAMENT EWROPEW U TAL-KUNSILL

dwar il-produzzjoni organika u t-tikkettar tal-prodotti organiċi, li jemenda r-Regolament (UE) Nru XXX/XXX tal-Parlament Ewropew u tal-Kunsill [ir-Regolament dwar il-Kontrolli Uffiċjali] u li jhassar ir-Regolament tal-Kunsill (KE) Nru 834/2007

{COM(2014) 180 final}
{SWD(2014) 65 final}

1. IL-KUNTEST

Din il-valutazzjoni tal-impatt iffokat fuq:

- il-prestazzjoni tal-ghodod leġislattivi, jiġifieri r-**Regolament tal-Kunsill (KE) Nru 834/2007¹ dwar il-produzzjoni organika u t-tikkettar tal-prodotti organiċi** u r-Regolamenti ta' implimentazzjoni tiegħu;
- ir-rilevanza ta' **Pjan ta' Azzjoni ġdid** għall-biedja organika fl-UE.

Fir-Regolament (KE) Nru 834/2007, **il-Kunsill immarka għadd ta' kwistjonijiet** li dwarhom il-Kummissjoni adottat rapport² f'Mejju 2012. **Il-Kunsill adotta l-konklużjonijiet³ dwar ir-rapport** f'Mejju 2013, li jagħmlu sejha biex jiġi żviluppat għal livell ambizzjuż is-settur tal-biedja organika u biex jiġi rivedut il-qafas legali attwali.

Rapport speċjali⁴ tal-**Qorti Ewropea tal-Awdituri** juri għadd ta' dghufijiet fis-**sistema tal-kontrolli** tal-produzzjoni organika u inkluda r-rakkomandazzjonijiet għat-titjib.

Ir-reviżjoni tal-leġislazzjoni dwar il-biedja organika hija parti mill-**Programm tal-Kummissjoni għall-Idoneità u l-Prestazzjoni Regulatorja tal-UE (REFIT)**.⁵

Il-valutazzjoni tal-impatt twettqet bl-ġajnun ta' Grupp ta' Tmexxija Interservizz fil-Kummissjoni. L-analiżi hija bbażata fuq seduti ta' smiġħ ta' esperti u organizzazzjonijiet, fuq ir-riżultati ta' **konsultazzjoni pubblika wiesgħa** (kważi 45 000 tweġiba) u konsultazzjonijiet immirati, b'mod notevoli mal-Istati Membri u mal-Grupp ta' Konsulenza dwar il-Biedja Organika.

2. ID-DEFINIZZJONI TAL-PROBLEMA

2.1. Il-problema ġenerali u l-fatturi ewlenin tagħha

L-ghan ġenerali tal-qafas politiku u leġislattiv attwali tal-UE huwa li jiżgura l-iżvilupp sostenibbli tal-produzzjoni organika. Il-biedja organika mistennija li tiżviluppa bl-istess pass tas-suq organiku fl-UE. Izda bejn l-1999 u l-2011 is-suq organiku żdied daqs madwar erba' darbiet, filwaqt li ż-żona organika tal-UE rduppat biss fis-snin ta' bejn l-2000 u l-2010. Huma l-importazzjonijiet li jagħmlu tajjeb għad-distakk ta' bejn il-produzzjoni u d-domanda fl-UE. Il-konsegwenzi ta' dan huma:

- Opportunitajiet mitlufin għall-produtturi tal-UE,
- Riskju ta' limitazzjoni tal-espansjoni tas-suq organiku,
- Riskju ta' limitazzjoni tal-benefiċċji ambjentali assoċjati mal-biedja organika.

¹ ĠU L 189, 20.7.2007, p. 1.

² COM(2012) 212 finali.

³ http://www.consilium.europa.eu/uedocs/cms_data/docs/pressdata/en/agricult/137076.pdf

⁴ Rapport Speċjali Nru 9/2012 - tas-26 ta' Ġunju 2012.

⁵ COM(2012) 746 finali.


L-ostakolu ewlieni għall-iżvilupp tal-produzzjoni organika fl-UE huwa li **mhemmx biżżejjed konverżjoni għall-biedja organika**. F'kull rispett ieħor, il-varjetajiet tal-pjanti magħżulin speċifikament fl-agrikoltura organika u għaliha, huma essenzjali biex tiżdied il-produzzjoni organika, iżda l-qafas leġislattiv attwali qiegħed jimpedixxi l-iżvilupp tal-produzzjoni ta' inputs, bħalma huma ż-żrieragħ, fil-forom organiċi tagħhom.

Is-suq organiku nbena fuq il-fiduċja tal-konsumaturi, iżda bħalissa qiegħed fil-periklu. Ir-regoli tal-produzzjoni organika gew imdgħajfin mill-eċċezzjonijiet u mid-dispożizzjonijiet mhux ċari. Il-leġislazzjoni ma tindirizzax l-impatt ambjentali għaċ-ċiklu tal-ħajja kollu tal-produzzjoni organika. Ċerti prattiki li huma permessi mil-leġislazzjoni attwali jinjoraw l-obbligu ta' livell għoli ta' trattament xieraq tal-annimali fil-produzzjoni organika. L-iżvilupp ta' skemi privati jwassal għal multiplikazzjoni ta' logos li jikkompetu mal-logo organiku tal-UE, u dan jikkonfondi lill-konsumaturi. Qegħdin isehhu każi ta' frodi bħala riżultat tan-nuqqasijiet fis-sistema tal-kontrolli u fir-regim tal-importazzjoni.

Mhijiex garantita l-kompetizzjoni ekwa bejn il-produtturi u l-funzjonament tas-suq uniku mhuwix effettiv. Pereżempju, dispożizzjonijiet kumplessi dwar azjendi agrikoli bi produzzjoni konvenzjonali parallela mhumix qed jiġu implimentati u infurzati kif suppost. Is-sistema ta' eċċezzjonijiet għar-regoli qed tiġi abbużata minn xi Stati Membri. Rekwiżiti multipli taċ-ċertifikazzjoni li huma meħtieġa għall-aċċess għal ċerti swieq, u l-approċċi diversi tal-Istati Membri f'każi fejn jinsabu residwi ta' sustanzi mhux awtorizzati fil-prodotti organiċi, qegħdin ifixxlu l-funzjonament tas-suq uniku. Dan l-istess livell ta' nuqqas ta' konformità jista' jwassal għal azzjonijiet diverġenti fi Stati Membri differenti. Ir-regim tar-rikonoxximent tal-Korpi tal-Kontroll abbażi tal-ekwivalenza qiegħed ihegġeġ il-kompetizzjoni fost il-Korpi tal-Kontroll, u dan qed iwassal għal kompetizzjoni ingusta għall-produtturi tal-UE li, barra minn hekk, isibu l-ostakoli biex jidhlu fis-swieq ta' pajjiżi terzi. Ma setax jiġi stmat kemm hija ingusta l-kompetizzjoni.

Il-leġislazzjoni hija wisq kumplessa u tinvolvi livell għoli ta' piż amministrattiv. Bosta azjendi agrikoli zgħar ma jistgħux jidhlu fis-settur organiku minhabba li l-ispejjeż taċ-ċertifikazzjoni huma kbar wisq u l-piż amministrattiv huwa tqil wisq.

Dijagramma analitika tal-problemi



Il-fatturi ewlenin li mhumex ta' karattru regolatorju jidhru bil-korsiv.

2.2. Ix-xenarju bażiku

L-iżvilupp tal-provvista domestika se jkompli jitfixxkel, minkejja li xi ostakoli ekonomiċi jistgħu jiġu indirizzati permezz ta' strumenti godda tal-PAK.

Il-fiduċja tal-konsumaturi wisq probabbli se tonqos minhabba li r-regoli tal-produzzjoni organika ddgħajfu u t-thassib tas-soċjetà mhuwiex rifless f'dawn ir-regoli. Dan se jhegħeġ il-holqien ta' skemi u logos ġodda biex ikomplu jikkompetu ma' dak tal-UE. Hemm probabbiltà kbira ta' frodi. **Ir-reġim tal-importazzjoni se jżid fil-kumplessità** tiegħu bl-implimentazzjoni ta' reġim ta' konformità għall-korpi tal-kontroll mill-2014 'il quddiem.

Se tkompli tiżdied il-kompetizzjoni għal dawk li jipproduċu l-prodotti organiċi, u se jiġi pperikolat il-funzjonament tas-suq uniku. Fl-UE, l-Istati Membri x'aktarx li ma jirnexxilhomx jiksibu r-riżorsi meħtieġa biex japplikaw id-dispożizzjonijiet u l-eċċezzjonijiet kumplessi b'mod korrett. Fil-pajjiżi terzi, il-kompetizzjoni fost il-Korpi tal-Kontroll se twassal għat-tnaqqis tal-istandards.

2.3. Analizi tal-prinċipju tas-sussidjarjetà

L-eżerċizzju attwali huwa **aġġornament ta' skema eżistenti stabbilita fil-PAK.**

Il-produzzjoni u l-kummerċ ta' prodotti u oġġetti tal-ikel agrikoli fis-suq intern u l-iżgurar tal-integrità tas-suq intern huma kompetenzi tal-UE kondivizi mal-Istati Membri.

Skema ta' sustanzi organiċi mifruxa madwar l-UE tkun aktar effiċjenti minn 28 skema differenti, fl-interessi tal-iżvilupp bla xkiel tas-suq uniku u ta' politika esterna tal-kummerċ konsistenti.

Hija meħtieġa aktar armonizzazzjoni rigward l-eċċezzjonijiet għar-regoli u l-kazi ta' nuqqas ta' konformità li jwasslu għar-revoka tal-istatus organiku ta' prodott.

3. L-GHANIJIET

3.1. Ghanijiet politiċi speċifiċi

- Li jitwarrbu l-ostakoli għall-iżvilupp tal-produzzjoni organika fl-UE,
- Li tittejjeb il-leġislazzjoni biex tiggarantixxi kompetizzjoni ġusta u biex jittejjeb il-funzjonament tas-suq uniku,
- Li tinżamm il-fiduċja tal-konsumaturi.
- Is-simplifikazzjoni.

3.2. L-ghanijiet operazzjonali

- Li jiġu ddefiniti regoli ċari u mhux ambigwi tal-produzzjoni,
- Li tiġi implimentata sistema ta' kontrolli bbażata fuq ir-riskju,
- Li jiġi armonizzat l-approċċ lejn il-preżenza ta' residwi ta' sustanzi mhux awtorizzati fil-prodotti organiċi,
- Li jiġu ssimplifikati r-rekwiziti amministrattivi, b'mod partikolari għall-produtturi ż-żgħar,
- Li tiġi implimentata sistema waħda affidabbli ta' rikonoxximent tal-korpi tal-kontroll fil-pajjiżi terzi,

- Li jiġi stabbilit reġim kummerċjali b'bilanċjat,
- Li jiġu ssimplifikati r-regoli dwar it-tikkettar,
- Li jiġi integrat it-tħassib tas-soċjetà li qiegħed dejjem jevolvi,
- Li tittejjeb it-trasparenza u tiżdied l-informazzjoni dwar is-settur u dwar il-kummerċ fil-prodotti organiċi.

4. L-GHAŻLIET POLITIĊI

L-ghażliet ippreżentati, li huma bbażati fuq diversi perspettivi fit-tul għas-settur organiku, ġew stabbiliti b'kooperazzjoni fil-qrib mal-partijiet interessati, u jqisu r-risultati tal-konsultazzjoni pubblika li wriet, b'mod partikolari, li ċ-ċittadini tal-UE jixtiequ li l-kwistjonijiet ambjentali jiġu aktar meqjusa, li r-regoli tal-produzzjoni jiġu aktar armonizzati u msahħa, u li jintemmu l-eċċezzjonijiet.

4.1. Deskrizzjoni tal-ghażliet

• L-Ghażla nru 1: *status quo* imtejjeb

Din tinkludi **mizuri leġiżlattivi**:

- li jikkjarifikaw il-kamp ta' applikazzjoni u xi regoli tal-produzzjoni;
- li r-regoli tat-tikkettar jiġu xi f'tit issimplifikati;
- li s-sistema tal-kontrolli tiġi rinfurzata (proċeduri armonizzati fejn jinsabu r-residwi ta' sustanzi mhux awtorizzati fil-prodotti organiċi; ċertifikazzjoni elettronika integrata f'bażi tad-dejta f'sit tal-internet tal-UE; kjarifikazzjoni tal-akkreditazzjoni tal-korpi tal-kontroll);
- li jitwarrab ir-reġim tal-konformità tal-importazzjoni.

Dawn il-mizuri, li huma meqjusin bħala reazzjoni minima għall-kwistjonijiet identifikati, huma inklużi fl-ghażliet l-oħrajn kollha wkoll.

• L-Ghażla nru 1.A: L-ghażla nru 1 + li tintemm l-eżenzjoni possibbli għall-bejjiegh bl-imnut

• L-Ghażla nru 2: ghażla ggwidata mis-suq

Din l-ghażla timmira li ttipprovdi l-kundizzjonijiet mehtieġa għal reazzjoni dinamika għal aktar żviluppi fis-suq bis-saħħa ta' regoli inqas stretti. Hija tinkludi:

- **mizuri leġiżlattivi** li jintegraw bħala dispożizzjonijiet fir-Regolament tal-UE regoli attwali li ilhom jeżistu bħala eċċezzjonijiet mogħtija mill-Istati Membri, u l-abbozzar ta' regoli tal-produzzjoni aktar leġibbli f'dokument għal rasu,
- **Pjan ta' Azzjoni** li jiddefinixxi strateġija għall-biedja organika biex is-settur organiku jiżviluppa malajr.

- **L-Għażla nru 2.A: L-għażla nru 2 + ittestjar sistematiku ta' prodotti organiċi għall-preżenza aċċidentali ta' residwi ta' sustanzi mhux awtorizzati**
- **L-Għażla nru 3: għażla ggwidata mill-prinċipju**

Din l-għażla timmira li tiffoka l-biedja organika mill-ġdid fuq il-prinċipji tagħha. Hija tinkludi:

- **miżuri leġiżlattivi** li jsaħhu r-regoli, b'mod partikolari billi jitwarrbu l-eċċezzjonijiet, li jirrinfurzaw l-approċċ ibbażat fuq ir-riskju tas-sistema tal-kontrolli billi titwarrab l-ispezzjoni obbligatorja ta' kull sena, u li l-ekwivalenza tiġi ssostitwita mill-konformità fir-reġim tal-importazzjoni tal-korpi tal-kontroll;
- **Pjan ta' Azzjoni** li jiddefinixxi strateġija għall-biedja organika fl-UE. Dan jinkludi l-azzjonijiet biex jintgheleb it-thassib dwar il-produzzjoni teknika, kif ukoll politika speċifika dwar l-esportazzjoni.
- **L-Għażla nru 3.A: L-għażla nru 3 + obbligu li titkejjel il-prestazzjoni ambjentali ta' kumpaniji involuti fl-ipproċessar u fl-attivitàjiet kummerċjali**
- **L-Għażla nru 3.B: L-għażla nru 3 + ċertifikazzjoni ta' gruppi**

4.2. Kwistjonijiet li dwarhom il-Kunsill talab rapport minghand il-Kummissjoni:

- Ma ntwerietx hteġa għal regoli armonizzati tal-UE dwar **l-ikel organiku ppreparat minn fornituri tal-ikel**.
- **Id-dispożizzjonijiet dwar l-OĠM** għandhom jibqgħu kif inhuma għaliex jilhqqu bilanċ bejn il-benefiċċji u l-kostijiet.
- **Il-funzjonament tas-suq uniku** ġie indirizzat globalment tul l-analiżi kollha.

4.3. Il-pożizzjoni tal-partijiet interessati

Il-partijiet interessati ewlenin fis-settur organiku, IFOAM EU u COPA-COGECA, fil-bidu appoġġaw l-għażla nru 1, iżda issa daru favur l-għażla nru 3. L-għażla nru 3 ġiet appoġġata b'mod partikolari mill-organizzazzjonijiet Via Campesina, Slow Food, u minn organizzazzjonijiet favur it-trattament xieraq tal-annimali. L-għażla nru 2 ġiet appoġġata l-iktar mill-organizzazzjoni Eurocommerce.

5. VALUTAZZJONI TAL-IMPATTI TAL-GHAŻLIET POLITIĊI

Minhabba n-nuqqas ta' statistika affidabbli, il-valutazzjoni tal-għażliet hija primarjament kwalitattiva.

5.1. L-għażliet nri 1 u 1.A

Il-biċċa l-kbira tal-ostakoli għall-iżvilupp tal-produzzjoni organika jibqgħu. Mhumienx mistennija impatti sinifikanti fuq il-volumi ta' prodotti organiċi fis-suq. Jittejjeb xi ftit il-funzjonament tas-suq uniku, iżda ma jinkisbux kundizzjonijiet ekwi għall-produtturi għaliex jibqgħu l-eċċezzjonijiet u r-reġim ta' ekwivalenza għar-rikonoxximent tal-Korpi tal-Kontroll għadu jhegġeg il-kompetizzjoni fost il-Korpi tal-Kontroll.

Il-fiduċja tal-konsumaturi tizdied, iżda biss għal żmien qasir, għaliex mhuwiex indirizzat it-tħassib ewlieni tas-soċjetà u tal-konsumaturi. Ir-riskju li jkun hemm il-frodi jitnaqqas bis-saħħa taċ-ċertifikazzjoni elettronika. L-iskemi u l-logos privati jkomplu jimmultiplikaw.

L-għażla 1A hija mistennija li tkompli tnaqqas ir-riskju ta' frodi.

5.2. L-għażliet nri 2 u 2.A

Ftit huma l-ostakoli għall-iżvilupp tal-produzzjoni organika fl-UE li jitwarrbu. L-integrazzjoni tal-eċċezzjonijiet bħala regoli permanenti fil-legiżlazzjoni tkun twassal għal regoli aktar flessibbli u għal zieda fil-konverżjonijiet lejn il-produzzjoni organika fil-bidu. Il-prezzijiet li jithallsu lill-produtturi jibdeu jonqsu, prinċipalment minhabba l-kompetizzjoni kbira min-naħa tal-importazzjonijiet. Is-settur progressivament isir inqas u inqas attraenti. Il-kompetizzjoni ġusta tittejjeb fis-suq intern bl-integrazzjoni tal-eċċezzjonijiet bħala regoli permanenti, li jkunu aċċessibbli bl-istess mod għall-produtturi kollha. Madankollu, tibqa' tippersisti l-kompetizzjoni ingusta mal-prodotti impurtati.

Il-fiduċja tal-konsumaturi x'aktarx tonqos għaliex jiddgħajfu r-regoli tal-produzzjoni u jiżdiedu l-iskemi u l-logos ġodda li joħolqu l-konfużjoni.

Billi r-regoli tal-produzzjoni jkunu inqas stretti, il-pajjiżi terzi jkunu inqas inklinati li jirrikonoxxu lill-UE bħala ekwivalenti, u jinholqu d-dubji dwar xi ftehimiet/arrangamenti ma' pajjiżi terzi li diġà ġew konklużi.

L-għażla nru 2.A ttejjeb il-fiduċja tal-konsumaturi iżda tinvolvi kostijiet sinifikanti għall-produtturi.

5.3. L-għażla nru 3

Jitwarrbu ħafna mill-ostakoli għall-iżvilupp tal-produzzjoni organika. Dawk il-bdiewa fil-produzzjoni organika li japplikaw bis-shiħ il-prinċipji organiċi (li ma jużawx derogi) huma l-iżjed inklinati li jibqgħu fis-settur. It-temma tal-eċċezzjonijiet tagħti spinta lill-inputs organiċi, b'mod notevoli l-flieles u ż-żrieragħ. Għandha tonqos il-kompetizzjoni mill-prodotti impurtati. Tizdied il-kompetizzjoni ġusta bis-saħħa tat-temma tal-eċċezzjonijiet u l-applikazzjoni tal-konformità mill-produtturi ta' pajjiżi terzi skont ir-regim tal-Korpi tal-Kontroll.

Il-fiduċja tal-konsumaturi tizdied bis-saħħa ta' regoli aktar stretti. Ikun hemm inqas skemi u logos privati li jkunu jistgħu jikkompetu mal-logo organiku tal-UE.

Il-konsumaturi jistgħu jkollhom iħallsu iżjed għall-prodotti organiċi minhabba li joghlew il-kostijiet tal-produzzjoni, u għaldaqstant dawn il-prodotti ma jkunux affordabbli għall-konsumaturi li jkollhom qliegħ relattivament żgħir. Dan iwassal għal tnaqqis fid-daqs tas-suq, iżda jkun limitat għal żmien qasir.

L-arrangamenti attwali ta' ekwivalenza ma' pajjiżi rikonoxxuti jkollhom jiġu riveduti biex il-produtturi tal-UE jibqa' jkollhom kundizzjonijiet ekwi.

L-għażla nru 3.A żżid il-fiduċja tal-konsumaturi għaliex tindirizza t-tħassib ambjentali. Din l-għażla jkollha impatti ambjentali pożittivi, iżda tpoġġi piż amministrattiv fuq il-proċessuri u n-negożjanti.

L-għażla 3.B twarrab l-ostakoli addizzjonali għall-iżvilupp tal-produzzjoni organika fl-UE.

5.4. Is-simplifikazzjoni

Is-simplifikazzjoni tista' tinkiseb b'kull waħda minn dawn l-għażliet bis-saħħa ta' dispożizzjonijiet aktar ċari dwar il-kamp ta' applikazzjoni, ir-regoli tal-produzzjoni, it-tikkettar u l-kontrolli. Id-dispożizzjonijiet ineffettivi jitwarrbu l-iżjed bl-għażliet 3, 3.A u 3.B (jispiċċaw l-azjendi agrikoli mhalltin u l-approċċ lejn il-kontrolli bbażat fuq ir-riskju jiġi rinfurzat). L-għażliet 2, 2.A, 3, 3.A u 3.B jissimplifikaw id-deċiżjonijiet dwar l-eċċezzjonijiet possibbli. Ikun eħfef biex jiġi ġestit ir-reġim ta' konformità għall-Korpi tal-Kontroll milli hi l-ekwivalenza (3, 3.A u 3.B). Tinkiseb is-simplifikazzjoni għall-produtturi ż-żgħar b'rekwiżiti aktar addattati u speċifiċi dwar iż-żamma tar-reġistri (l-għażliet kollha) u biċ-ċertifikazzjoni tal-gruppi (3.B). L-eżenzjoni mill-kontrolli ma' tkunx kompatibbli mar-rekwiżiti taċ-ċertifikazzjoni tal-prodotti.

Il-leġislazzjoni attwali timponi 135 obbligu dwar l-informazzjoni li jinvolvu kostijiet amministrattivi, 80 minnhom fuq l-operaturi (skont it-tip ta' operazzjoni), 41 fuq l-amministrazzjonijiet nazzjonali, u 11 fuq il-korpi tal-kontroll. L-iżjed obbligi peżanti għall-Istati Membri huma: li jridu jipprovdu d-dejta statistika; ir-rapport dwar l-awtorizzazzjonijiet ta' żrieragħ mhux organiċi; li jridu jippubblikaw listi aġġornati tal-operaturi; għall-operaturi: li jkollhom iżommu l-evidenza dokumentata dwar l-użu ta' prodotti (awtorizzati) għall-protezzjoni tal-pjanti u fertilizzanti u dwar il-koeżistenza (possibbli) tal-produzzjoni konvenzjonali u dik organika, reġistri speċifiċi tar-rekords dwar il-bhejjem; arrangamenti tal-kontrolli.

Fl-għażliet nri 1 u 1.A, il-livell tal-kostijiet amministrattivi jibqa' l-istess, filwaqt li jista' jkun hemm frankizz sinifikanti bl-għażliet nri 2, 2.A, 3, 3.A u 3.B, fejn jitwarrbu rispettivament 34 u 37 obbligu tal-informazzjoni, fil-biċċa l-kbira minhabba li jintemmew l-eċċezzjonijiet u jkun hemm inqas żamma ta' rekords u rappurtar.

6. TQABBIL TAL-GHAŻLIET U KONKLUŻJONIJIET

6.1. Tqabbil tal-impatti tal-ghażliet

L-ghażliet		1	1.A	2	2.A	3	3.A	3.B
Impatti soċjoekonomiċi	L-iżvilupp tas-suq	+	++	++	+++	++	+++	++
	L-erja tal-art organika u l-ghadd ta' azjendi agrikoli	+	+	++	++	++	++	+++
	L-impjiegji fl-azjendi agrikoli organiċi	+	+	++	++	++	++	+++
	L-introjt tal-azjendi organiċi	0	0	-	+	+	+	+
	L-integrazzjoni ta' azjendi agrikoli żgħar	-	-	--	---	0	0	+++
	L-iżvilupp rurali	+	+	+	+	++	++	+++
	Il-proċessuri	+	+	++	++	++	++	++
	L-importaturi	+	+	+++	++	+	+	+
	Is-settur tal-'inputs organiċi'	0	0	---	---	+++	+++	+++
L-ambjent	Il-bijodiversità, il-kwalità tal-ilma, il-kwalità tal-hamrija	+	+	+	++	++	++	+++
	It-trattament xieraq tal-annimali	0	0	-	-	++	++	++

6.2. Tqabbil tal-potenzjal ta' kull wahda mill-ghażliet li tilhaq l-ghanijiet speċifiċi tar-riforma:

L-ghażliet	li jitwarrbu l-ostakoli għall-iżvilupp tal-produzzjoni organika fl-UE	li tittejjeb il-leġislazzjoni biex tiggarantixxi kompetizzjoni ġusta u biex jittejjeb il-funzjonament tas-suq uniku	li tinżamm il-fiduċja tal-konsumaturi fil-prodotti organiċi
L-ghażla nru 1	0	+	+
L-ghażla nru 1.A	0	+	+
L-ghażla nru 2	+	++	++
L-ghażla nru 2.A	+	++	+++
L-ghażla nru 3	++	+++	+++

L-ghazla nru 3.A	++	+++	+++
L-ghazla nru 3.B	+++	+++	++

Fid-dawl tal-valutazzjoni, huwa iżjed żgur li jintlaħqu l-ghanijiet politiċi speċifiċi bl-ghazliet 3.B jew 3.A, u wara dawn, 3, 2.A u 2.

7. IL-MONITORAĠĠ TAL-POLITIKA

- L-indikaturi tar-rizultati (PAK): il-proporzjon tal-erja organika fit-total tal-erja li tintuża għall-agrikoltura; il-proporzjon ta' bhejjem organiċi fit-total ta' bhejjem imrobbija.
- L-indikaturi tal-outputs (PAK): erja tal-art organika; l-għadd ta' operaturi tal-produzzjoni organika ċċertifikati.
- Indikaturi addizzjonali dwar il-bhejjem, il-produzzjoni u l-ipproċessar tal-ghelejje, l-eċċezzjonijiet, l-għarfien tal-logo organiku tal-UE.